

an>

Title: Need to expedite repair of stretch of National Highway No. 75 passing through Nagar Untari in Jharkhand.

श्री विष्णु दयाल राम (पलामू) : मेरे संसदीय क्षेत्र के अंतर्गत राष्ट्रीय राजमार्ग 75 के कारण नगर उंटारी की स्थिति बरसात में नारकीय हो गयी है। पिछले सात वर्षों से मुड़ीसेमर (विलासपुर) से पड़वा मोड़ तक एन.एच.-75 का निर्माण कार्य पाटिल कंस्ट्रक्शन द्वारा किया जा रहा है। कई बार निर्माण कार्य का समय बढ़ाया गया, लेकिन अभी तक काम पूरा नहीं हुआ। नगर उंटारी शहरी क्षेत्र में एक तरह पी.सी.सी. पथ बनाकर दूसरी ओर छोड़ दिया गया है। यहां तक कि छह माह से अहिपुरवा मोड़ के निकट नव निर्माण के नाम पर पुलिया काटकर छोड़ दी है। इतना ही नहीं पी.सी.सी. के दूसरी ओर इस बरसात में मिट्टी डाल दी गयी है। फलस्वरूप हल्की वर्षा होने पर ही पैदल व दो पहिया वाहन से चलना मुश्किल हो गया है। बराबर दुर्घटना की आशंका बनी रहती है।

मैं माननीय राष्ट्रीय राजमार्ग मंत्री जी का ध्यान क्षेत्र की इस समस्या की ओर आकर्षित करते हुए अनुरोध करता हूँ कि क्षेत्रीय जनता की कठिनाइयों के समाधान हेतु कदम उठाने का आदेश देकर अनुग्रहित करें।